

21-07-2017

ఉదయము మురళి

ఓంశాంతి

హాస్దాదా

మధువనము

“మధురమైన పిల్లలారా - ఈ పాత ప్రపంచము, పాత శరీరములో ఎలాంటి మజా(ఆనందము) లేదు. అందువలన జీవించి ఉంటూ మరణించి తండ్రివారిగా తయారవ్వండి. సత్యమైన దీపపు పురుగులుగా అవ్వండి (శివబాబా పై బలిహారమయ్యే ఆత్మలుగా అవ్వండి)”

ప్రశ్న:- సంగమ యుగములోని ఫ్యాషన్ ఏది ?

సమా:- ఈ సంగమ యుగములోనే పిల్లలైన మీరు ఇచ్చట కూర్చొని ఉంటూ ఉంటూ మీ మెట్టినిల్లు అయిన వైకుంఠములో విహరించి వస్తారు. ఈ ఫ్యాషన్ సంగమ యుగములోనిదే. సూక్ష్మవతన రహస్యము కూడా ఇప్పుడు మాత్రమే తెరుచుకుంటుంది.

ప్రశ్న:- ఏ విధానము ద్వారా పేదరికము లేక దుఃఖాలను సులభంగా మర్చిపోగలరు ?

సమా:- అశరీరులుగా అయ్యే అభ్యాసము చేస్తే పేదరికము లేక దుఃఖాలన్నీ మర్చిపోతారు. ధనవంతులుగా చేసేందుకు పేద పిల్లల వద్దకే తండ్రి వస్తారు. పేద పిల్లలు మాత్రమే తండ్రి ఒడిని తీసుకుంటారు.

పాట:- సభలో దీపము వెలిగింది..... (మహాఫిల్ మే జల్ ఉలీ శమా.....)

ఓంశాంతి. ఆత్మలకు తమ పారలౌకిక తండ్రి పరమపిత పరమాత్మతో ప్రీతి ఏర్పడుతుంది. బాబా మనలను ఇచ్చట నుండి తీసుకెళ్తారని మీకు తెలుసు. ఎవరి ఆత్మ అయినా శరీరాన్ని వదిలిపెట్టి సమయంలో చాలా కష్టపడ్డారు. ఉదాహరణగాకి సావిత్రి సత్యవంతుల కథలో తెలుపుతారు కదా - అతని ఆత్మను మళ్ళీ శరీరములోకి తీసుకురావాలని ఎంత వెంట పడుతుంది! కానీ తనలో జ్ఞానమైతే లేదు. మీలో జ్ఞానముంది. మనలో ప్రతి ఆత్మకు ఆ పరమపిత పరమాత్మ పట్ల ప్రీతి కూడా ఉంది. ప్రీతి ఎందుకు ఏర్పడింది? మరణించేందుకు. తండ్రి పట్ల గల ఈ ప్రేమ చాలా మంచిది. ఆత్మలు అర్ధకల్పము భక్తిమార్గములో తమ ఇల్లు అయిన శాంతిధామానికి వెళ్లాలని ఎన్నో ఎదురుదెబ్బలు తింటూ తింటారు. అది సరియైనదే. తండ్రి కూడా అంటున్నారు - అశరీరులుగా అవ్వండి, చనిపోండి. ఆత్మ శరీరము నుండి వేరైపోతే దానిని మరణము అని అంటారు. తండ్రి అర్థం చేయిస్తున్నారు - పిల్లలూ, ఈ ప్రపంచము లేక ఈ బంధనము నుండి మరణించండి అనగా నా వారిగా అయిపోండి. ఈ పాత ప్రపంచము, పాత శరీరములో ఎలాంటి మజా(ఆనందము) లేదు. ఇది చాలా చెడిపోయిన, భ్రష్టము పట్టిన(ఛీ-ఛీ) ప్రపంచము. ఇది తప్పకుండా రవరవ నరకమే. ఇప్పుడు నా వారిగా అయిపోండి అని పిల్లలైన మీకు చెప్తారు. నేను సుఖధామములోకి తీసుకెళ్లేందుకు వచ్చాను. అచ్చట దుఃఖమనే పేరే ఉండదు. కావున ఈ దీపము పై సంతోషంగా దీపపు పురుగులుగా(పర్వవానే) అయిపోండి. దీపపు పురుగులు సంతోషంగా పరుగెత్తి పరుగెత్తి వస్తాయి కదా. కొన్ని పురుగులు(పతంగాలు) జ్యోతి వెలిగిస్తూనే జన్మిస్తాయి. దీపము ఆరిపోగానే మరణిస్తాయి. దీపావళి రోజు చిన్న-చిన్న ఆకుపచ్చని రంగు రెక్కల పురుగులు అనేకము వస్తాయి, దీపము పై బలిహారమైపోతాయి. దీపము ఆరిపోతూనే ఈ పురుగులన్నీ మరణిస్తాయి. ఇప్పుడిది చాలా పెద్ద దీపము. తండ్రి అంటున్నారు - మీరు కూడా దీపపు పురుగుల వలె సమర్థుడై పోండి. మీరు చైతన్యమైన మనుష్యులు. మీకు గల దేహ బంధనాలన్నీ

జీవించి ఉండే వదిలేయండి. స్వయాన్ని ఆత్మగా భావించి నాతో యోగము జోడించండి. సంతోషంగా ఉంటే దేహ భావము తొలగిపోతుంది. ఆత్మలమైన మనము ఈ ప్రపంచాన్ని వదిలి మన ఇంటికి వెళ్ళిపోతాము. ఇప్పుడు ఈ ప్రపంచము దేనికీ పనికి రాదు. అందువలన దాని పై మనస్సు పెట్టకండి. ఈ ప్రపంచములో చాలామంది పేదవారున్నారు. పేదవారే దుఃఖములో ఉంటారు.

తండ్రి అంటున్నారు - పిల్లలూ, ఇప్పుడు అశరీరులుగా అవ్వండి. ఆత్మలమైన మనము అక్కడ శాంతిధామములో ఉండేవారము. ఆ శాంతిధామానికి పవిత్రంగా అయినంత వరకు ఎవ్వరూ వెళ్ళలేరు. ఈ సమయములో అందరి రెక్కలు తెగిపోయి ఉన్నాయి. ఎవరైతే స్వయాన్ని నేనే భగవంతుడను అని భావించి కూర్చోని ఉన్నారో వారి రెక్కలు అందరికంటే ఎక్కువగా తెగిపోయి ఉన్నాయి. మరి వారు ఎక్కడకు తీసుకెళ్తారు. స్వయము వారే వెళ్ళలేకుంటే, వారు మీకు సద్గతినేలా చేయగలరు. అందువలన భగవంతుడు - ఈ సాధువులను కూడా నేనే ఉద్ధరించాలి అని అంటారు. వారు కృష్ణ భగవానువాచ అని భావిస్తారు. కానీ వాస్తవానికి శివ భగవానువాచ. శివుడు అశరీరి. అందువలన ప్రజాపిత బ్రహ్మ నోటి ద్వారానే అర్థం చేయిస్తారు. మనుష్య సృష్టి(రచన) ప్రజాపిత బ్రహ్మ ద్వారా జరుగుతుంది. ఇది అందరూ అంగీకరిస్తారు. ఇతరులకు అనుభవమయ్యే విధముగా వారిని ఇలా అడగండి - తండ్రి పిల్లలనెందుకు రచిస్తారు ? తండ్రి తన వారసత్వమును ఇచ్చేందుకు పిల్లలను రచిస్తారు. బ్రహ్మ ద్వారా బ్రాహ్మణులను రచించారు. తండ్రి మనలను స్వర్గానికి అధికారులుగా చేసేందుకు మనలను చదివిస్తున్నారు, రాజయోగమును నేర్పిస్తున్నారని మీకు తెలుసు. ఈ ప్రపంచమును పరివర్తన చేసేందుకు, నరకాన్ని స్వర్గముగా చేసేందుకు, మనుష్యసృష్టిని దైవ సృష్టిగా తయారుచేసేందుకు వారు వచ్చారు. సుఖమునిచ్చేందుకు వచ్చేది వారే కదా. ఇచ్చట మానవులు భలే పదమాపతులుగా ఉన్నారు. మహాళ్ళ అనేక అంతస్థుల మిద్దెలున్నా మీరు చదివే చదువు ద్వారా మీరు చాలా గొప్ప ఉన్నతమైన పదవి పొందుతామని మీరు తెలుసుకున్నారు. భౌతిక విద్యను అభ్యసించువారు మేము బ్యాలిష్టరుగా అవుతామని, ఐ.ఎ.ఎస్ గా అవుతామని భావిస్తారు. మమ్ములను విశ్వానికి అధిపతులుగా చేసేందుకు శివబాబా చదివిస్తున్నారని మీ బుద్ధిలో ఉంది. ఎంత ఉన్నతాతి ఉన్నతమైన పదవి! అది కూడా 21 జన్మలు ఎప్పుడూ రోగులుగా అవ్వరు. అకాల మృత్యువులు ఉండవు. కానీ అలా ఎవరికి ఉంటుంది ? ఏ దీపపు పురుగులైతే(ఆత్మలు) తండ్రిని తమవారిగా చేసుకుంటారో, తండ్రి ఒడిని తీసుకుంటారో వారు అలా అవుతారు. ధనవంతులు పేదవారి ఒడిని తీసుకోరు. పేదపిల్లలు ధనవంతుల ఒడిని తీసుకుంటారు. ఇప్పుడైతే అందరూ పూర్తి పేదవారుగా ఉన్నారు. ఈ భవనాలు, మహాళ్ళ మొదలైనవన్నీ సమాప్తమై మట్టిలో కలిసిపోతాయని మీకు తెలుసు. విశ్వానికి అధిపతులుగా అయ్యేది మనమే. ఒకప్పుడు యజమానులుగా ఉండేవారము, ఇప్పుడు అలా లేము. మళ్ళీ యజమానులుగా అవుతాము. సృష్టి అంతటికీ యజమానులుగా ఇతరులెవ్వరూ అవ్వరు.

మీరు విశ్వమంతటికీ 21 జన్మలకు అధిపతులుగా అవుతారు. సుఖమైతే అందరికీ ఉంటుంది. ఇచ్చట చిన్న వయసులోనే మరణిస్తారు. రాజు వద్ద జన్మ తీసుకుంటూనే మరణించేవారు కూడా ఉంటారు. కనుక జన్మ తీసుకున్నంత వరకే పదవి లభించినట్లువుతుంది. మనము అనంతమైన తండ్రి ముందు కూర్చోని ఉన్నామని పిల్లలైన మీకు తెలుసు. ఆత్మ శరీరమును ధరించి పాత్ర చేస్తూ

ఉంటుంది. ఇప్పుడు పిల్లలైన మీ పాత బంధనాల నుండి విడిపించి నూతన సంబంధాలతో జోడింపజేసేందుకు మన తండ్రి వచ్చారని మీకు తెలుసు. మీరు సూక్ష్మవతనము, వైకుంఠము మొదలైన వాటిలోకి వెళ్తారు. వారిని కలుస్తూ ఉంటారు. మీది విశాలమైన సంబంధము. ఇది ఎంతో మంచి ఫ్యాషన్. మీరు మీ అత్తవారింటికి వెళ్తారు. మీరాబాయి అత్తవారిల్లు కూడా వైకుంఠమే కదా! అత్తవారింటికి (వైకుంఠము) వెళ్లాలని కోరుకునేది. ఇక్కడ ఉన్న ఇల్లు అత్తవారిల్లు కాదు. ఇచ్చట పూర్తి పేదవారుగా ఉన్నారు. మీ వద్ద ఏమీ లేదు. మన భారతదేశము చాలా ఉన్నతమైన దేశము, బంగారు భారతదేశముగా ఉండేది. ఇప్పుడు అలా లేదు. ఒకప్పుడు అలా ఉన్నందువలననే దానిని మహిమ చేస్తారు. ఇప్పుడు బంగారు పరిస్థితి కూడా ఎలా అయిపోయిందో చూడండి. నగలు మొదలైనవన్నీ తీసుకుంటారు. కానీ దొంగలు ఎక్కడ దోచుకుంటారోనని పాపము వాటిని దాచి ఉంచుకుంటారు. అచ్చట అంతులేని బంగారు ఉంటుంది. గుర్తులు కూడా ఉన్నాయి. సోమనాథ మందిరములో ఆ గుర్తులున్నాయి. ముస్లింలు మణులు మొదలైన వాటిని తీసుకెళ్లి వారి గోలీలకు అతికించారు. ఇంగ్లీషువారు కూడా తీసుకెళ్లారు, గుర్తులున్నాయి. కనుక భారతదేశము చాలా షావుకారుగా ఉండేది! ఇప్పుడు భారతదేశపు స్థితి ఏమైపోయిందో చూడండి. ఇప్పుడు స్వర్గానికి అధిపతులుగా అవ్వడానికి తండ్రివారిగా అయ్యామని పిల్లలైన మీకు తెలుసు. బాబా వచ్చి ఉన్నారు. ఇంతకు ముందు కూడా వచ్చారు. శివరాత్రి పండుగ జరుపుకుంటారు. ఇప్పుడు కృష్ణుని రాత్రి అని కూడా అంటారు, శివరాత్రి అని కూడా అంటారు. రెండింటికీ కొద్ది తేడాయే ఉంది. ఈ విషయాలన్నీ ఇప్పుడు పిల్లలైన మీకు తెలుసు. కృష్ణుని జన్మ పగలు జరిగినా, రాత్రి జరిగినా అందులో ఏముంది? వాస్తవానికి కృష్ణుని రాత్రి అనడం తప్పు. రాత్రి శివునిదే అవుతుంది. కానీ ఇవన్నీ అనంతమైన విషయాలు, అంతేకాక ఇది శివభగవానువాచ. వారు శివుని మర్చిపోయి కృష్ణుని రాత్రి అని వ్రాసేశారు. రాత్రి పూర్తి అయినప్పుడు పగలు ప్రారంభమవుతుంది. అనంతమైన పగలును తయారుచేసేందుకు తండ్రి వస్తారు. బ్రహ్మ పగలు, బ్రహ్మ రాత్రి అని అంటారు. బ్రహ్మ ఎక్కడ నుండి వచ్చారు? గర్భము నుండేతే రాలేదు. బ్రహ్మ తల్లిదండ్రులు ఎవరు? ఇవన్నీ ఎంత విచిత్రమైన విషయాలు! తండ్రి దత్తత తీసుకుంటారు. ఇతనిని తల్లిగా కూడా చేస్తారు, పుత్రునిగా కూడా చేసుకుంటారు. తల్లియే దత్తత తీసుకుంటుంది. అందువలన మీరే తల్లి, తండ్రి..... అని గాయనము చేయబడుతుంది. ఆత్మలైన మేమందరము మీ పిల్లలము అని అంటారు. ఆత్మయే చదువుకుంటుంది. ఆత్మయే ఈ అవయవాల ద్వారా వింటుంది. పిల్లలు ఈ స్మృతిని మర్చిపోతారు. దేహాభిమానములోకి వచ్చేస్తారు. తండ్రి అర్థం చేయిస్తున్నారు - ఆత్మలైన మీరు అవినాశి, శరీరము నశించేది. బాబా - నన్ను స్మృతి చేయండి అని అంటున్నారు. ఇది మీ అంతిమ జన్మ, వజ్ర సమానమైనది. ఎవరు తండ్రివారిగా అవుతారో వారిది వజ్ర సమానమైన జన్మ. ఆత్మలైన మీరు శరీరముతో పాటు పరమపిత పరమాత్మ వారిగా అయ్యారు. ఇప్పుడు ఆత్మ వజ్ర సమానంగా అవుతుంది అనగా 24 క్యారట్ల పవిత్రమైన బంగారముగా తయారౌతుంది. ఇప్పుడైతే ఒక్క క్యారట్ కూడా లేదు. పిల్లలైన మీరు సన్నుఖములో కూర్చొని విన్నందువలన మధువనము అనుభూతి కలుగుతుంది. మురళి కూడా ఇచ్చటనే ప్రాగంచబడుతుంది(వినిపించబడుతుంది). అక్కడ భలే ఎక్కడకు వెళ్లినా ఇంత ఆనందం కలగదు. ఎందుకంటే అక్కడ మురళి విని మిత్ర-సంబంధీకులు మొదలైనవారి వద్దకు మాయా రాజ్యములోకి వెళ్తారు. ఇక్కడైతే భట్టిలో ఉంటారు, రాజ్య ప్రాప్తి కొరకు

చదువుకుంటున్నారు. ఇది మీరు నివసించేందుకు వసతి గృహము(హాస్టల్). ఇంటివారు, బయటివారు కూడా ఎంతోమంది వచ్చి ఉంటారు. ఇక్కడ మీరు స్కూలులో కూర్చోని ఉన్నారు. చిక్క సమస్యలు మొదలైనవి ఏవీ లేవు. పరస్పరములోనే ఇష్టాగోష్టి చేస్తూ ఉంటారు. ఒకవైపు మొత్తము ప్రపంచము, రెండవ వైపు మీరు ఉన్నారు.

తండ్రి కూర్చోని అర్థము చేయిస్తున్నారు - ఆత్మలైన మీ ప్రియతముడు ఒక్కరే. ఆత్మయే వారిని సృష్టి చేస్తుంది. నిరాకార తండ్రిని కలుసుకునేందుకు భక్తిలో ఎంతో వెతుకుతూ వచ్చారు. ఎందుకంటే దుఃఖాలుగా ఉన్నారు. సత్యయుగములో వెతకరు. ఇప్పుడైతే ఎన్నో చిత్రాలను తయారుచేశారు. ఎవరికి ఎలా తోస్తే అలా చిత్రాలను తయారుచేశారు. గురువులకు ఎంతో గౌరవము ఉంది. ఏ విధంగా ఆ గురువులున్నారో అదే విధంగా ఇక్కడ కూడా ఈ గురువు(బ్రహ్మబాబా) ఉన్నాడని భావిస్తారు. ఉదాహరణకు సాధు వాస్తాని అనే గురువు మొదట టీచరుగా ఉండేవాడు. తర్వాత సాధువుగా అయ్యాడు. పేదవారి సేవ చేశాడు. ఇప్పుడు అతని వద్దకు ఎన్నో లక్షల రూపాయలు వస్తాయి. ఏ విధంగా ఇతర ఆశ్రమాలున్నాయో అదే విధంగా ఇది కూడా ఒక ఆశ్రమమే అని మనుష్యులు భావిస్తారు. కానీ ఇక్కడ తండ్రి వచ్చేదే బ్రహ్మ తనువులో అని మీరు భావిస్తారు. తప్పకుండా బ్రహ్మకుమార - కుమారీలు కావాలి. బ్రహ్మ ముఖ వంశావళి కావాలి కదా. ఎందుకు? రుద్ర యజ్ఞమును రచించేందుకు. ఇది రుద్రుడైన శివబాబా యజ్ఞము. ఇప్పుడు ఆ ఒక్కరినే సృష్టి చేయాలి. ఇక్కడైతే మనుష్యుల నుండి దేవతలుగా తయారయ్యే విషయము. మనుష్యుల నుండి దేవతలుగా అవ్వాలి అని చెప్పే ఇతర ఏ సత్సంగమూ లేదు. మీకే స్వర్గ రాజ్య భాగ్యము లభిస్తుంది. మీ మాటలు విని మనుష్యులకు ఇది ఎలా జరుగుతుందని నవ్వుతారు. తర్వాత పూర్తిగా అర్థము చేసుకున్నప్పుడు ఈ విషయము సరైనదని అంటారు. భగవంతుడు తప్పకుండా అందరికీ తండ్రియే కదా. తండ్రి నుండి వారసత్వము లభిస్తుంది. మనము విశ్వానికి అధిపతులుగా ఉండేవారము. ఇప్పుడు ఎలాంటి పరిస్థితి ఉందో చూడండి. ఎవరికైనా ఇలా చెప్పండి - వారు మన తండ్రి. వారు స్వర్గ రచయిత అయినప్పుడు మీరు స్వర్గానికి మాలికులుగా ఎందుకు అవ్వరు? నరకములో ఎందుకు కూర్చున్నారు? ఇప్పుడిది రావణరాజ్యం. సత్యయుగములో రావణుడు ఉండనే ఉండడు. అహింస పరమో ధర్మముగా ఉంటుంది. దానిని విష్ణుపురము అని అంటారు. కానీ విష్ణుపురమనగా స్వర్గము అని అర్థము చేసుకోరు. విష్ణుపురములోకి తీసుకెళ్లేందుకు తండ్రి వచ్చి చదివిస్తున్నారని పిల్లలైన మీకు తెలుసు. బాబా చెబున్నారు - నన్నొక్కరినే సృష్టి చేయండి. పరమపిత పరమాత్మ వచ్చి బ్రహ్మ, విష్ణు, శంకరుల ద్వారా తన కర్తవ్యాన్ని చేయిస్తున్నారని స్పష్టముగా వ్రాయబడి ఉంది. విష్ణుపురము అన్నా కృష్ణపురము అన్నా విషయము ఒక్కటే. లక్ష్మీనారాయణులే బాల్యములో రాధా-కృష్ణులు. ఈ ప్రజాపిత బ్రహ్మ అయితే సాకారి కదా. సూక్ష్మవతనములో అయితే ప్రజాపిత అని అనరు కదా. ప్రజాపిత బ్రహ్మ ద్వారా దత్తత జరుగుతుంది. తండ్రి తనవారిగా చేసుకుంటారు. ఎంత సహజమైన విషయము! కేవలము త్రిమూర్తి చిత్రాన్ని మీ ఇంట్లో ఉంచుకోండి. అందులో వ్రాయబడి కూడా ఉండాలి. బ్రహ్మ ద్వారా స్థాపన అని పొడ్డారు కదా. కానీ త్రిమూర్తి బ్రహ్మ అని చెప్పి తండ్రి అయిన శివుని మాయం చేసేశారు - వారు నిరాకార పరమపిత పరమాత్మ. వీరు ప్రజాపిత బ్రహ్మ అని ఇప్పుడు మీరు అర్థము చేసుకున్నారు. బ్రహ్మను దేవత అని కూడా అంటారు. సంపూర్ణ ఫలిస్తావుగా అయినప్పుడు దేవత అని అంటారు.

మిమ్ములను ఇప్పుడు దేవతలని అనరు. దేవతలు సత్యయుగములో ఉంటారు. మీది దైవ ధర్మము. బ్రహ్మ, విష్ణు, శంకరులను దేవతాయ నమః అని చెప్తారు. బ్రహ్మ పరమాత్మాయ నమః అని అనరు. ఎప్పుడైతే వీరినే దేవతలని అన్నప్పుడు మరి స్వయాన్ని పరమాత్మ అని ఎందుకు అంటారు? అందరూ పరమాత్ముని రూపాలే అనునది ఎలా వీలవుతుంది ? ఇది కూడా శ్రామాలో నిర్ణయించబడింది. వారి దోషము కూడా ఏమీ లేదు. ఇప్పుడు వారికి మార్గాన్ని ఎలా తెలియజేయాలి. భక్తులు అంతా మర్చిపోయారు. రకరకాల లెక్కలేనన్ని మార్గాలు చెప్తారు. ఇప్పుడు తండ్రి అర్థం చేయిస్తున్నారు - మృత్యువు ఎదురుగా నిలబడి ఉంది. వారసత్వము తీసుకోవాలనుకుంటే బ్రహ్మ లేకుండా శివబాబా నుండి వారసత్వము లభించదు. అందరూ ఆ ఒక్క ప్రియతముడినే పిలుస్తారు. నేను కల్వ-కల్వము ఈ సంగమ యుగములోనే వస్తాను. నేను బిందువును, ఎలా పోలుస్తారో చూడండి. ఇంత చిన్న ఆత్మలో అవినాశి పాత్ర ఇమిడి ఉంది. ఇది ప్రాకృతికము. మంచిది.

మధురాతి మధురమైన అపూర్వమైన పెల్లలకు మాత - పిత, బాపదాదాల ప్రియస్థులు మరియు గుడ్ మార్నింగ్

ఆత్మిక పెల్లలకు ఆత్మిక తండ్రినమ్మే.

భారత కొరకు ముఖ్యసారము:-

1. స్వయాన్ని ఆత్మగా భావిస్తూ హృదయపూర్వక ప్రీతిని ఒక్క తండ్రితోనే జోడించాలి. ఈ ప్రపంచమిప్పుడు ఎందుకూ పనికిరాదు. అందువలన దానిని బుద్ధి ద్వారా మర్చిపోవాలి.
2. తమ జీవితాన్ని వజ్ర సమానంగా తయారు చేసుకునేందుకు ఒక్క తండ్రి పై పూర్తిగా బలిహారమవ్వాలి. నాకు ఒక్క బాబా తప్ప ఇంకెవ్వరూ లేరు అన్న పాఠాన్ని పక్కా చేసుకోవాలి.

వరదానము:- “ సంగమ యుగంలో ప్రతి సంకల్పము, ప్రతి సెకండును

సమర్థంగా చేసుకునే జ్ఞాన స్వరూప భవ ”

జ్ఞానము విని, వినిపించడంతో పాటు జ్ఞానాన్ని స్వరూపములోకి తీసుకురండి. ఎవరి ప్రతి సంకల్పము, మాట, కర్మ సమర్థంగా ఉంటుందో, వారే జ్ఞాన స్వరూపులు. అన్నిటికంటే ముఖ్యమైన విషయము - సంకల్పమనే బీజాన్ని సమర్థంగా చేసుకోవాలి. ఒకవేళ సంకల్పమనే బీజము సమర్థంగా ఉంటే మాట, కర్మ, సంబంధము సహజంగానే సమర్థమైపోతుంది. జ్ఞాన స్వరూపులనగా ప్రతి సమయము, ప్రతి సెకండు సమర్థంగా ఉండాలి. ఎలాగైతే ప్రకాశముంటే చీకటి ఉండదో అలా సమర్థత ఉంటే వ్యర్థము ఉండజాలదు.

నోట్స్:- “ సేవలో సదా ‘జీ హోజో’ (చిత్తం, అలాగే) ‘అనడమే ప్రేమకు

సత్కమైన ఋణం ”